

“एक सीएफएल बल्ब खरीदो, दूसरा मुफ्त पाओ” स्कीम अब 31 मार्च तक

- 1.50 लाख बल्ब बिके, बचाएंगे 10 मेगावॉट बिजली

नई दिल्ली, 2 जनवरी, 2007। उपभोक्ताओं की जबरस्त मांग को देखते हुए अब बीएसईएस ने अपनी “एक बल्ब खरीदो, दूसरा मुफ्त पाओ” स्कीम को अब 31 मार्च, 2007 तक बढ़ा दिया है। दो महीनों से कम समय में ही उपभोक्ताओं ने 1.50 लाख सीएफएल बल्ब खरीद लिये। बीएसईएस काउंटरों से अब तक बेचे गए 1.50 लाख सीएफएल बल्बों से दिल्ली में किसी भी तय समय में करीब 10 मेगावॉट बिजली की बचत की जा सकती है। ये वार्षिक तौर पर 140 लाख यूनिट बिजली की बचत करने में सफल होंगे। इतनी बिजली से 3 शॉपिंग मॉल्स को बिजली दी जा सकती है।

सीएफएल के क्षेत्र में देश की सर्वाधिक नामी निर्माता और निर्यातक कंपनियों में से एक इंडो एशियन फ्यूजगियर लिमिटेड के साथ बीएसईएस ने यह स्कीम पिछली 24 अक्टूबर को शुरू की थी। इसके लिए बीएसईएस ने अपने कस्टमर केयर सेंटरों और कैश काउंटरों पर कुल 52 काउंटर लगाए हैं।

इंडो एशियन फ्यूजगियर के एक वरिष्ठ अधिकारी का कहना है कि बीएसईएस द्वारा पेश की गई एक सीएफएल बल्ब खरीदो, एक मुफ्त पाओ स्कीम से न सिर्फ उर्जा संरक्षण में मदद मिलेगी, बल्कि उपभोक्ताओं को आर्थिक लाभ भी मिलेगा। देश में किसी भी दूसरी बिजली वितरण कंपनी ने ऐसा शानदार ऑफर पेश नहीं किया है।

सीएफएल की बिक्री पर आधारित एक बॉक्स पर डालें नजर:

इलाका	11 वॉट	15 वॉट	20 वॉट	कुल
पश्चिम	16324	23493	15639	55456
दक्षिण	15245	19433	15521	50199
पूर्व	10361	13779	9577	33717
मध्य	2755	4535	3425	10715
कुल	44685	61240	44162	150087

इस डेटा से काफी रोचक तथ्य सामने आए हैं। बीएसईएस के पश्चिमी दिल्ली के उपभोक्ताओं ने उर्जा संरक्षण में सर्वाधिक रुचि दिखाई है और इस क्षेत्र के उपभोक्ताओं ने 55,000 से अधिक सीएफएल बल्ब खरीदे हैं। दूसरे स्थान पर है दक्षिणी दिल्ली, जहां 50,500 से ज्यादा बल्ब विभिन्न स्टॉल्स से खरीदे गए हैं। पूर्वी और मध्य दिल्ली क्रमशः तीसरे और चौथे नंबर पर हैं। पूर्वी दिल्ली में जहां उपभोक्ताओं ने 33,700 से ज्यादा सीएफएल बल्ब खरीदे, वहीं मध्य दिल्ली में 10,700 से अधिक बल्ब बिके हैं।

पृष्ठ- १ का शेष.....

दूसरी मजेदार बात यह रही कि 15 वॉट के सीएफएल बल्ब बिक्री के मामले में टॉप पर रहे। 15 वॉट के 61,000 से अधिक सीएफएल बल्ब (75 वॉट के सामान्य बल्ब के बराबर रोशनी, और 150 रुपये में दो उपलब्ध) बिके हैं। दूसरी पोजिशन पर रहे 11 वॉट के सीएफएल बल्ब (60 वॉट के सामान्य बल्ब के बराबर रोशनी, और 135 रुपये में दो)। 11 वॉट के करीब 44,600 बल्ब बिके। तीसरे स्थान पर रहे 20 वॉट (100 वॉट के सामान्य बल्ब के बराबर रोशनी और 200 रुपये में दो बल्ब उपलब्ध), जो 44,000 से ज्यादा बिके हैं।

बीएसईएस के एक अधिकारी ने कहा कि उपभोक्ताओं के उत्साह और ऊर्जा व पैसा बचाने में उनकी रुचि को देखते हुए बीएसईएस इंडो एशियन फ्यूजगियर के साथ मिलकर विभिन्न उपभोक्ता टच पॉइंट्स पर भी यह ऑफर जल्द ही उपलब्ध कराने वाली है। हाल ही में प्रगति मैदान में विद्युत क्षेत्र प्रदर्शनी के दौरान भी ऐसा एक स्टॉल बीएसईएस ने लगाया था। चार दिनों में यहां करीब 2000 सीएफएल बल्ब उपभोक्ताओं ने खरीदे। साकेत में बीएसईएस आपके द्वार कार्यक्रम के दौरान भी उपभोक्ताओं ने इस स्कीम के प्रति ऐसी ही रुचि दिखाई।

दिल्ली की प्रमुख बिजली वितरण कंपनी बीएसईएस अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।

अधिक जानकारी के लिए संपर्क करें:

प्रशान्त दुआ

कॉरपोरेट कम्प्युनिकेशंस

39999870/ 9312007822

चंद्र पी कामत

कॉरपोरेट कम्प्युनिकेशंस

39999840/ 9350130304